

தலைப்புச் செய்திகள்

- ஜார்க்கண்ட், மஹாராஷ்டிர மாநில சட்டப்பேரவை தேர்தலில் பதிவான வாக்குகள் நாளை எண்ணப்படுகின்றன.
- தில்லி பாதுகாப்பான நகரம் என்பதை உறுதி செய்வதை, ஒவ்வொரு காவல்துறையினரும் தங்கள் கடமையாக கருதி செயல்பட வேண்டும் என்று உள்துறை அமைச்சர் திரு. அமித் ஷா கூறியுள்ளார்.
- உஸ்தாத் பிஸ்மில்லா கான் யுவபுரஸ்கார் விருது 82 இளம் இசைக்கலைஞர்களுக்கு புதுதில்லியில் இன்று வழங்கப்பட்டது.
- சத்திஷ்கட் மாநிலத்தில் பாதுகாப்புப் படையினர் மேற்கொண்ட நடவடிக்கையில் 10 நகல்லைட்டுகள் சுட்டுக் கொல்லப்பட்டனர்.
- சீன மாஸ்டர்ஸ் பேட்மிண்டன் போட்டியில் இந்தியாவின் சாத்விக் சாய்ராஜ் - சிராக் ஷெட்டி இணை அரையிறுதிக்கு முன்னேறியுள்ளது.

>>>><<<<

மஹாராஷ்டிரா மற்றும் ஜார்க்கண்ட் மாநில சட்டப்பேரவை தேர்தலில் பதிவான வாக்குகள் நாளை எண்ணப்படுகின்றன.

இந்த மாநிலங்களின் தேர்தலுடன் வாக்குப்பதிவு நடைபெற்ற இரண்டு மக்களவை தொகுதி மற்றும் 48 சட்டப்பேரவை தொகுதிகளுக்கு நடைபெற்ற இடைத்தேர்தலில் பதிவான வாக்குகளும் நாளை எண்ணப்படவுள்ளன.

ஜார்க்கண்ட் மாநிலத்தில் கடந்த 13 மற்றும் 20ஆம் தேதிகளில் இரண்டு கட்டங்களாக தேர்தல் நடைபெற்றது.

மஹாராஷ்டிராவில் கடந்த 20ஆம் தேதி ஒரே கட்டமாக வாக்குப்பதிவு நடந்து முடிந்தது.

வாக்கு எண்ணிக்கையை முன்னிட்டு, அனைத்து ஏற்பாடுகளும் செய்யப்பட்டுள்ளன.

சுற்று வாரியாக முடிவுகளை வெளியிடவும், பாதுகாப்பு ஏற்பாடுகளும் தீவிரப்படுத்தப்பட்டிருப்பதாக தேர்தல் ஆணையம் தெரிவித்துள்ளது.

>>>><<<<

தில்லி பாதுகாப்பான நகரம் என்பதை உறுதி செய்வதை ஒவ்வொரு காவல்துறையினரும் தங்கள் கடமையாக கருதி செயல்பட வேண்டும் என்று உள்துறை அமைச்சர் திரு. அமித் ஷா கூறியுள்ளார்.

தில்லி காவல்துறை உயரதிகாரிகளுடன் சட்டம் ஒழுங்கு நிலைமை குறித்து இன்று நடைபெற்ற ஆய்வுகூட்டத்தில் பேசிய அவர், குற்றங்களுக்கு எதிராக எந்தவொரு சமரசமும் செய்து கொள்ளக்கூடாது என்று குறிப்பிட்டார்.

பெண்கள், குழந்தைகள், மூத்த குடிமக்களின் பாதுகாப்புக்கு முன்னுரிமை வழங்க வேண்டும் என வலியுறுத்திய திரு. அமித் ஷா, தில்லி மக்களின் பாதுகாப்பை உறுதி செய்ய வேண்டியது காவல்துறையினரின் கடமை என்றார்.

உள்துறை செயலாளர் திரு. கோவிந்த்மோகன், உளவுத்துறை இயக்குநர் திரு. **Tapan Deka** மற்றும் உயரதிகாரிகள் இந்த கூட்டத்தில் பங்கேற்றனர்.

>>>><<<<

பிஜேபியில் அண்மையில் இணைந்த தில்லி முன்னாள் அமைச்சர் திரு. கைலாஷ் கெலாட், பிஜேபி தேசிய தலைவர் திரு. ஜெ.பி. நடா-வை இன்று சந்தித்துப் பேசினார்.

பின்னர், செய்தியாளர்களிடம் பேசிய திரு. கைலாஷ் கெலாட், எதிர்வரும் தில்லி சட்டப்பேரவை தேர்தல் குறித்தும், பிஜேபியை வலுப்படுத்துவது குறித்தும் திரு. நடாவுடன் ஆலோசனை நடத்தியதாக கூறினார்.

இந்த சந்திப்பின் போது, பிஜேபி தில்லி மாநில தலைவர் திரு. விரேந்திர சந்தேவா உடனிருந்தார்.

>>>><<<<

உஸ்தாத் பிஸ்மில்லா கான் யுவபுரஸ்கார் விருது 82 இளம் இசைக்கலைஞர்களுக்கு இன்று புதுதில்லியில் வழங்கப்பட்டது.

கடந்த 2022 மற்றும் 2023ஆம் ஆண்டுக்கான இந்த விருதுகளை வண்ணமிகு விழாவில் மத்திய கலாச்சாரத்துறை செயலாளர் திரு. அருனிஷ் சாவ்லா வழங்கி கௌரவித்தார்.

இசை, நடனம், நாடகம், நாட்டுப்புற மற்றும் பழங்குடியினர் கலைகளில் சிறந்து விளங்குபவர்களுக்கு ஆண்டுதோறும் யுவபுரஸ்கார் விருது வழங்கப்பட்டு வருகிறது.

25 ஆயிரம் ரொக்கப் பரிசுடன், கேடயமும் இந்த விருதில் அடங்கும்.

>>>><<<<

பிரதமர் திரு. நரேந்திர மோடி தமது எண்ணங்களை நாட்டு மக்களுடன் பகிர்ந்து கொள்ளும் மன்கிபாத் உரை, அகில இந்திய வானொலியில் நாளை மறுநாள் ஒலிபரப்பாகவுள்ளது.

இது, 116வது வானொலி நிகழ்ச்சி ஆகும்.

பிரதமரின் இந்த உரை அனைத்து வானொலிநிலையங்களிலும், தூர்தர்ஷன் அலைவரிசையிலும் ஒலிபரப்பாகும்.

மேலும், வானொலி இணையதளம், மொபைல் செயலி, யூடியூப் சமூகவலைதளத்திலும், பிரதமர் அலுவலகம், தூர்தர்ஷன் செய்தி அலைவரிசைகளின் சமூகவலைதளங்களிலும் ஒலிபரப்பாகும்.

>>>><<<<

சென்னையில் உள்ள இந்திய தொழில்நுட்ப கழகமான ஐ.ஐ.டி-யில் 'திறமை -அனைவருக்கும் விளையாட்டு' என்ற பெயரில் மாற்றுத் திறனாளிகளுக்கான மூன்று நாள் விளையாட்டுப் போட்டி தொடங்கியுள்ளது.

இதன்மூலம் மாற்றுத் திறனாளிகளின் திறமை வெளிப்படும் என்று ஐ.ஐ.டி-யின் உயிரி தொழில்நுட்பத்துறை பேராசிரியர் திரு. சத்யநாராயணா எமது செய்தியாளரிடம் தெரிவித்தார்.

(சவுண்ட் பைட் சத்யநாராயணா 33 செகண்ட்ஸ்)

>>>><<<<

நைஜீரியா, பிரேஸில், கயானா ஆகிய நாடுகளில் பிரதமர் திரு. நரேந்திர மோடி மேற்கொண்ட அரசமுறைப் பயணம் வெற்றிகரமாக அமைந்ததாக மத்திய அரசு தெரிவித்துள்ளது.

இந்த மூன்று நாடுகள் பயணத்தின் போது, 31 இருதரப்பு சந்திப்புகளை பிரதமர் மேற்கொண்டதாகவும், பல்வேறு நாடுகளின் தலைவர்களுடனும் அவர் கலந்துரையாடியதாகவும் பிரதமர் அலுவலகம் தெரிவித்துள்ளது.

பிரேஸிலில் நடைபெற்ற ஜி.20 உச்சிமாநாட்டிலும் பிரதமர் பங்கேற்று, இந்தியாவின் நிலைப்பாட்டை எடுத்துரைத்தாக மத்திய அரசு கூறியுள்ளது.

>>>><<<<

பனாரஸ் இந்து பல்கலைக் கழகத்தின் மருத்துவ அறிவியல் கழகத்திற்கு உதவி செய்வதற்கான புரிந்துணர்வு ஒப்பந்தம் கையெழுத்தாகியுள்ளது.

மத்திய சுகாதார அமைச்சகமும், பனாரஸ் இந்து பல்கலைக் கழகமும் புதுதில்லியில் இன்று இந்த ஒப்பந்தத்தை செய்து கொண்டுள்ளன.

இந்த நிகழ்ச்சியில் மத்திய அமைச்சர்கள் திரு. ஜெ.பி. நடா, திரு. தர்மேந்திர பிரதான் ஆகியோர் கலந்து கொண்டனர்.

அப்போது பேசிய திரு. ஜெ.பி. நடா, மக்களுக்கு பலனளிக்கக்கூடிய பொதுவான நோக்கங்களை கருத்தில் கொண்டு, இதுபோன்ற அணுகுமுறையை பனாரஸ் இந்து பல்கலைக் கழகம் மேற்கொண்டிருப்பதாக கூறினார்.

நிகழ்ச்சியில் பேசிய திரு. தர்மேந்திர பிரதான், இந்த ஒப்பந்தத்தின் மூலம் சாமானிய மக்களுக்கும் குறைந்த செலவில் உயர்தர சிகிச்சை கிடைக்க வழிவகை ஏற்படும் என்று தெரிவித்தார்.

>>>><<<<

தேசிய கல்விக் கொள்கையில் திறன் மேம்பாட்டுப் பயிற்சிக்கு முக்கியத்துவம் அளிக்கப்பட்டுள்ளதாக மத்திய கல்வி அமைச்சர் திரு. தர்மேந்திர பிரதான் கூறியுள்ளார்.

இன்று புதுதில்லியில் இல்லம் தேடி வேலை தொடர்பான அறிக்கையை மத்திய அமைச்சர் திரு. மன்சூக் மாண்டவியாவுடன் இணைந்து வெளியிட்டு அவர் பேசினார்.

பள்ளிகளில் திறன் மேம்பாட்டுப் பயிற்சி அளிக்க, தேசிய கல்விக் கொள்கையில் வகைசெய்யப்பட்டுள்ளதாக அவர் தெரிவித்தார்.

எதிர்கால தேவையை பூர்த்தி செய்யும் வகையில், இந்தப் பயிற்சி வழங்கப்படுவதாகவும் திரு. தர்மேந்திர பிரதான் கூறினார்.

>>>><<<<

நக்சலைட்டுகள் சுட்டுக் கொல்லப்பட்டனர்

சுக்மா மாவட்டத்தில் பாதுகாப்புப் படையினருக்கும், நக்சலைட்டுகளுக்கும் இடையே நேரிட்ட துப்பாக்கிச் சண்டையில் அவர்கள் கொல்லப்பட்டதாக பாதுகாப்புப் படையினர் தெரிவித்தனர்.

தண்டேவாடா, **Korajuguda, Bhandarpadar** ஆகிய வனப்பகுதிகளில் நக்சலைட்கள் நடமாட்டம் இருப்பதாக கிடைத்த தகவலை அடுத்து பாதுகாப்புப் படையினர் அங்கு சென்று நடத்திய தாக்குதலில் 10 பேர் கொல்லப்பட்டதை அம்மாநில முதலமைச்சர் அலுவலகம் உறுதி செய்துள்ளது.

அந்தப் பகுதியிலிருந்து ஏ.கே.47 ரக துப்பாக்கிகள் உள்ளிட்ட ஆயுதங்கள் பறிமுதல் செய்யப்பட்டதாக பாதுகாப்புப் படையினர் தெரிவித்தனர்.

>>>><<<<

லெபனானில் இஸ்ரேல் படையினர் நடத்திய தாக்குதல் மற்றும் அறிவுறுத்தல் காரணமாக, 8 லட்சத்து 80 ஆயிரம் பேர் தங்கள் வீடுகளை விட்டு வெளியேறியிருப்பதாக ஐ.நா தெரிவித்துள்ளது.

மனிதாபிமான விவகாரங்களுக்கான ஐ.நாவினின் ஒருங்கிணைப்புக் குழு வெளியிட்டுள்ள தகவலில், லெபனானில் எஞ்சியுள்ள மக்களுக்கும் உணவுப் பாதுகாப்பை உறுதி செய்வதில் சிரமம் ஏற்பட்டுள்ளதாக தெரிவிக்கப்பட்டுள்ளது.

20 ஆயிரத்திற்கும் மேற்பட்டோர் தங்கள் பணிபுரியும் இடங்களை விட்டு வெளியேறியிருப்பதாக அந்த தகவல் மேலும் தெரிவிக்கிறது.

இதற்கிடையே, போர் தொடங்கியதிலிருந்து ஐந்து லட்சம் பேர் சிரியாவுக்கு அகதிகளாக சென்றிருப்பதாக ஐ.நா அகதிகள் முகமை தெரிவித்துள்ளது.

>>>><<<<

பசிபிக் தீவுகளுக்கு ஹீமோ டயாலிசிஸ் கருவிகளை இந்தியா அனுப்பி வைத்துள்ளது.

மார்ஷல் தீவுகள் மற்றும் சமோவா, நவ்ரு தீவுகளுக்கு இந்த கருவிகள் இரண்டாவது தவணையாக அனுப்பி வைக்கப்பட்டிருப்பதாக வெளியுறவு அமைச்சகம் தெரிவித்துள்ளது.

>>>><<<<

சீன மாஸ்டர்ஸ் பேட்மிண்டன் போட்டியில் இந்தியாவின் சாத்விக் சாய்ராஜ் - சிராக் ஷெட்டி இணை அரையிறுதிக்கு முன்னேறியுள்ளது.

இன்று நடைபெற்ற ஆடவர் இரட்டையர் பிரிவு காலிறுதி ஆட்டத்தில் இந்த இணை 21-16, 21-19 என்ற செக்கணக்கில் டென்மார்க்கின் **Kim Astrup - Anders Skaarup Rasmussen** இணையை வென்றது.

>>>><<<<

உலக இளையோர் டேபிள் டென்னிஸ் சாம்பியன் போட்டி ஸ்வீடனில் இன்று தொடங்கியது.

இந்தியாவின் சார்பில் **Syndrela Das, Divyanshi** உள்ளிட்டோர் இதில் பங்கேற்றுள்ளனர்.

>>>><<<<

உலக ராணுவ மல்யுத்த சாம்பியன் போட்டியில் இந்தியாவின் **Jaideep** தங்கப்பதக்கம் வென்றார்.

Armenia-வின் **Yerewan**-ல் நடைபெற்று வரும் இப்போட்டியின் ஆடவர் 74 கிலோ எடைப்பிரிவில் அவர் இப்பதக்கத்தை கைப்பற்றினார்.

>>>><<<<

இந்தியாவுக்கு எதிரான முதலாவது டெஸ்ட் கிரிக்கெட் போட்டியில் முதல் நாளான இன்று ஆட்டநேர இறுதியில் ஆஸ்திரேலியா, முதல் இன்னிங்ஸில் 7 விக்கெட் இழப்புக்கு 67 ரன் எடுத்துள்ளது.

Perth-ல் நடைபெற்று வரும் இப்போட்டியில், **Alex Carey** 19

ரன்னுடனும், **Mitchell Starc** 6 ரன்னுடனும் களத்தில் உள்ளனர்.

புமரா அபாரமாக பந்து வீசி 4 விக்கெட்டுகளை வீழ்த்தினார்.

முன்னதாக, பாஸ் வென்று முதலில் பேட் செய்த இந்தியா முதல் இன்னிங்ஸில் 150 ரன்னுக்கு ஆட்டமிழந்தது.

அதிகபட்சமாக அறிமுக வீரர் நிதிஷ்குமார் ரெட்டி 41 ரன் எடுத்தார்.

Josh Hazlewood அபாரமாக பந்துவீசி நான்கு விக்கெட்டுகளை வீழ்த்தினர்.

>>><<<

Iceland-ல் நடைபெற்ற உலக வலு தூக்கும் சாம்பியன் போட்டியில், இந்தியாவின் பிரித்வி
சென் குப்தா வெண்கலப்பதக்கம் வென்றார்.

>>>**END**<<<